

STEVEN SPIELBERG DIGITAL YIDDISH LIBRARY

NO. 05147

DER VILNER GOEN



Peter Wiernik



*Permanent preservation of this book was made possible
by Janice B. Rubel*



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דער זיילנער גאון

(ר' אליהו בן שלמה זלמן)

דער נייסטיגער פיהרער פון מתנגדים



פון פרץ וויערניק

דער ווילנער גאון.

1.

ליטא און איהרע אידען אין 18-טען יאָהרהונדערט.

ליטא איז געווען אין גאנצען אונאבהענגיג אלס א גרויס פירסטענטהום (וועליקא קניאזשעסטוואָ) פאַר זיך ביז זיא איז געוואָרען געהענטער פערבונדען מיט פוילען דורך דיא חתונה פון איהר קניאז יאָגעללא מיט דיא יונגע פוילישע קעניגין העדוויגא אין יאָהר 1300. זייט דאן האָט זיא צייטענווייז געהאט א בער זונדערען הערשער און צייטענווייז געהערט צום פוילישען קעניג ביז דיא „לובלינסקע יוניאָן“ אין יאָהר 1569, ווען ליטא איז אויף אימער פּעראייניגט געוואָרען מיט פוילען און איז געוואָרען א מטייל פון דיא פוילישע מלוכה. זייט דאן זיינען ביידע לענדער צוזאַמען געזונקען טיעפער און טיעפער, ביז דער צייט וואָס פוילען איז אונטערגעגאנגען.

אין אָנפאַנג פון 18טען יאָהרהונדערט, איז דאָס לאַנד שוין געשטאַנען אויף א זעהר ניעדעריגע שטופע, אָבגלייך מען האָט נאָך אפשר דאן ניט געקענט פאַראויסזעהן דיא קאטאָסטראָפּע פון „ראַזביאָר“ אָדער צוטהיילונג פון פוילען. ליטא האָט אין יענע צייטען געליטען פון רוסיש-שוועדישען קריעג, פון מנפות און פון הונגער-יאָהרען, אָבער נאָך מעהר וויא אלעס האָט זיא מיט גאַנץ פוילען געליטען פון א רעגיערונג-פאַרם און א גער זעלשאַפּטליכע אָרגאַניזאַציע, וועלכע איז וואַהרשיינליך געווען דיא ערנסטע אין אייראָפּא אין דיא מאָדערנע צייטען.

פוילען איז געווען האַלב מאָנאַרכיע, האַלב רעפּובליק. דער קעניג איז ערוועהלט געוואָרען אויפ'ן גאַנצען לעבען, אָבער ער האָט געהאַט זעהר א קליינע דעה. דיא גרויסע מאַסען פון

פאלק, דאָס הייסט דיא בויערן, האָבען געלעבט אין דעם זיי-
שטאָנד פון האַלב־שקלאַפּעריי אָדער „פּאַנסציונע“ און האָבען
ניט געהאַט דיא מינדעסטע דעה איבער זיך אַליין אָדער איבער
דאָס לאַנד וואָס זיי האָבען בעאַרבייט. דיא אמת'ע הערשער
זיינען געווען דיא גרויסע פּריצים, וועלכע זיינען צום גרעסטען
טהייל געווען פּער'שיכור'ט און צולאָזען, פּאַלש צו זייער קעניג,
פּאַלש צו זייער פּאַטערלאַנד און האָבען אפילו ניט געהאַט גענוג
שכל צו פּערשטעהן זייערע אייגענע אינטערעסען. פון מעגשליכע
רעכטע האָט מען ניט געהאַט דעם קלענסטען בעגריעה.

דער „שליאַכצייג“ אָדער גאַנץ קליינער פּרייז פּלעגט שמייר
סען דיא בויערן, דער קליינער פּרייז פּלעגט שמייסען דיא שליאַכ־
ציעס און דיא גרויסע פּריצים האָבען געטהאָן וואָס זיי האָבען
געוואָלט מיט דיא קליינע פּריצים. דאָך איז עס ניט געוועזען
קיין געזעצליכער שטאַרק אַרגאַניזירטער דעספּאָטיזם, ווייל
אַנשטאַט דיא געוועהנליכע מענשען־רעכטע וואָס יעדער האָט
אין אַ לאַנד, וואו עס הערשט פּרייהייט, אָדער אַנשטאַט דעם
כלל, אז קיינער האָט קיין בעשטימטע רעכט אין אַ טיראַנישע
לאַנד, האָט אין פּוילען יעדע קלאַס און יעדע שטאַדט געהאַט
פּערשיעדענע פּריוילעגיען אָדער ספּעציעלע זכוּת. דאָס לעבען
איז דאָרט געווען איין שטענדיגע מלחמה צווישען דיא „יורזרי־
קיס“ (יוריזדיקצאַנען), ווייל אויף יעדען שריט האָט זיך דעם'ס
זכות צוזאַמענגעשטויסען מיט יענעם'ס. דער „מאַניסטראַט“
אָדער שטאַדט־הערשאַפט האָט געהאַט בעזונדערע רעכטע, וועל־
כע האָבען זיך געוועהנליך ניט איינגעשטימט מיט דיא רעכטע
פון „וואַיעוואָד“ אָדער פּערטרעטער פון דיא לאַנדעס־רעגירונג.
זיי פּלעגען זיך שטענדיג אַרומרייסען צווישען זיך און מיט דיא
גרויסע לאַנד־אייגענטהיימער און דיא בישאָפּס וועלכע האָבען
בעהערשט דיא ריעזיגע קירכען־גיטער. אין מאַנכע גרעסערע
שטעט, וויא צום ביישפּיעל, אין ווילנאַ, איז דיא שטאַדט גע־
ווען צוטהיילט אונטער דיעזע דריי מינים הערשאַפטען, און וואָס
מען האָט געמעגט טהאָן אין איין גאַס האָט מען ניט געטאַרט
אין דיא צווייטע. איינער, וועלכער איז אין שטאַדט פּער'משפּט
געוואָרען צו אַ שווערע שטראַף, האָט אונטער געוויסע אומשטענ־

דע געקענט בענוצען דיא פרווילעגניע זיך אריבערצורכאפען אין איין אנדער „יורודיקי“ אין א פארשטאנדט און דארטען לעבען אונגעשמערט יאהרען און יאהרען.

דיא אידען אין ליטא האבען א מאָל געהאט כמעט גלייכע רעכטע מיט קריסטען, אָבער אונטער פוילישע הערשאפט האָבען זיי געלעבט אזוי וויא דיא איבריגע אידען פון פוילען, דאָס הייסט אויך אלס א בעזונדערע קלאס מיט בעזונדערע פרווילעך גיען אָדער רעכטע. עם פערשטעהט זיך, אז אין דיא צייטען פון אָרעמקייט, עלענד און אונטערנאָג, ווען אונגעהרליכקייט און פערראַטה האָבען פערדאָרבען אלעס פון אינוועניג און ווען פיינד דע פון דרויסען האָבען געהאָלפען בריינגען געהענטער דיא פער ניכטונג, האָט מען זיך ניט פיעל אומגעקוקט אויף דיא אידישע רעכטע. דאָך איז נאָך ביי אידען דאָן געבליעבען א טהייל פון זייערע אמאָליגע זעלבסטשטענדיגקייט, אזוי וויא עם איז נאָך ביי פוילען אין גאנצען געבליעבען א טהייל פון איהרע אמאָליגע פרייהייט. דיא אידישע געמיינדען האָבען זיך כמעט אַליין רעד גיערט אזוי ווייט וויא עם האָט אנבעלאַנגט צו ציוויליזאָבען אָדער דיני ממונות צווישען אידען אונטער זיך. דער רב און דיא דינים זיינען געווען דיא ריכטער. זיי האָבען געהאט דיא געזעצ ליכע מאַכט דורכצופיהרען זייערע ענטשיידונגען. דער איינציגער איד האָט געמוזט, אין אלעס וואָס האָט געהאט א שייכות מיט אידישע עסקים אָדער מיט צאָהלען פאָדאָטקעס א. ז. ו. טהאָן, וואָס „קהל“ אָדער דיא פאָרשטעהער פון געמיינדע האָבען גע הייסען, ווייל דיא רעגירונג פלעגט ארויפלייגען איהרע אָבגאָד בען אויף דיא געמיינדע בכלל און האָט זיך ניט געקומערט וויא דיא פאָרשטעהער וועלען דאָס געלד אויפמאָנען פון יעדען אידען בעזונדער. דיא אָרגאניזאָציאָן פון קהל איז זאָגאר פערשטארקט געוואָרען דורך דעם וואָס דיא אידען בכלל זיינען אין דיא ערגערע צייטען געוואָרען נאָך מעהר אָפגעזונדערט פון קריסטען, וויא זיי זיינען געווען אין דיא פריהערע בעסערע צייטען.

ווען דיא געשעפטען זיינען געגאנגען שלעכט, אינדוסטריען זיינען אָבעשוואַכט געוואָרען און דיא בעפעלקערונגען פון שטעדט זיינען געוואָרען קלענער, איז דיא אידישע לאַגע נאָטיר

ליך געוואָרען וואָס ווייטער ערגער. עס איז אַלץ געוואָרען שווער
דער פאַר אידען צו ווערען גרויס אָדער צו מאַכען אַ קאַריערע
צווישען קריסטען, בעזאַנדערס ווייל דיא נייסטליכע, הויפטזעכ-
ליך דיא יעזואיטען, האָבען בעהערשט דעם נייסטיגען לעבען פון
דיא קלאַסען, אונטער וועלכע אַ איד האָט זיך געקענט אַרויפ-
אַרבייטען. עס איז פאַר דעם אידען דאַן נור געבליעבען צו זוכען
כבוד אָדער אויסצייכנונג אין זיין אייגענעם געמינדע־לעבען,
צו ווערען אַ פיהרער אָדער אַ פאַרשטעהער פון זיין קהלה.

דער מעכטיגסטער און זעהר אָפט אויף דער רייכסטער
מאַן אין דער קהלה איז דאַן געווען דער רב. דיא גרעסטע רבנים
און דיא גרעסטע ראשי קהלה זיינען געווען דיא פערטרעטער אין
דעם „ועד ארבע ארצות“, אַ כאָרט אידישער קאָנגרעס, וועלכער
האָט געפיהרט דיא אַנגעלעגענהייטען פון אַלע אידישע געמיינדען
אין פּוילען. דער איינציגער וועג צו קומען צו דיא רבנות אָדער
אַפילו צו אַנדערע הויכע עמטער אין קהל אָדער אין דיא „ועדים“
איז געווען צו זיין אַ גרויסער למדן, ווייל ניט נור שאלות פון
טרפה און כשר, זאָנדערן אויך פראַקטישע פראַגען און משפטים
זיינען ענטשיעדען געוואָרען נאָך דיא דינים פון שלחן ערוך און
זיינע מפרשים. דאָמאָלס איז פאַר אַ אידישען אינגעל מאַקי ניט
געווען קיין בעסערער תכלית, וויא צו ווערען אַ גרויסער למדן
און פון יענע צייטען שטאַמט עס, וואָס יעדער פאָטער און יעדע
מוטער האָט געוואָלט דעם זוהן מאַכען פאַר אַ רב אָדער פאַר אַ
גדול בתורה. דאָס איז געווען דיא העכסטע שטופע פון מאַכט
און עהרע, וואָס אַ איד האָט דאַן געקענט עררייכען.

אָבער דיא אידישע הערשאַפט איז געבראַכען געוואָרען
נאָך שנעלער וויא דיא פּוילישע. ווען עס איז געקומען דיא „זאַקס
סען־צייט“, דאָס הייסט דיא צייט פון דיא לעצטע מעניגע פון
פּוילען, האָט מען אָנגעפאַנגען צו פיהלען, אז דאָס לאַנד געהט
אונטער און מען האָט זיך גענומען איינצופיהרען פערשיעדענע
רעפּאָרמען, אָדער ענדערונגען און פערבעסערונגען. מען האָט כיי
דיא פריצים צוגענומען אַ גאַנץ קלייניקען טהייל פון זייער
הערשאַפט און ביי דיא אידען כמעט גאָר אין גאַנצען. דער „ועד
ארבע ארצות“ איז אונטערדריקט געוואָרען פון לעצטען קעניג

פון פוילען, סטאניסלאוו פאניאטאָווסקי אין אָנפאנג פון זיין רעגירונג (אין 1764). דיא אידען פון ליטא און פוילען האָבען דאָדורף פערלאָרען דיא סאָרט סענטראַל־רעגירונג, וואָס האָט איבער זיי געהערשט, מאַנכעסמאָל ציעמליך שטרענג, אונגעפעהר צוויי הונדערט יאָהר. יעדע געמיינדע איז געוואָרען מעהר פריי צו טהאָן, וואָס איהר געפעלט און אזוי וויא דיא גרויסע מאכט פון „ועד“ איז אָפגעשטאָרבען, האָבען זיך איינצעלנע פערזאָנען אָנגעפאנגען מעהר אַרויסצוזעהן און צו האָבען אַ גרעסערע בע־דייטונג.



דאָס חסידות און דער גאון.

מען מוז דיעזע פּעריאָדע און דיא ענדערונגען אין אידישען געמיינדע לעבען, וואָס זיינען דאָן פאַרגעקומען, גוט פּערשטעהן, צו קענען בעגרייפּען דעם גרויסען איינפלוס, וואָס דער ווילנער גאון האָט געהאַט אויף דיא אידען פון דער ליטא אין זיין צייט און פאַר וואָס זיין אנדענקען איז פּערהייליגט געוואָרען אונטער דיא פרומע קלאַסען ביז היינטיגען טאָג.

ווען מען שרייבט דיא ביאָגראַפיע פון אַ גרויסען מאַן, פאַלט מען זעהר אָפט אַרײַן אין דעם טעות צו מיינען, אז ער איז פון אַנפאַנג אָן געווען אזוי גרויס, וויא ער איז געוואָרען צום סוף פון זיין קאַריערע, און דער טעות פיהרט אָפט צו נאַרישע געדשיכטען וועגען יענעם'ס גרויסקייט אַלס קינד אָדער וועגען נסים וואָס האָבען געטראָפּען מיט זיינע עלטערן נאָך איידער ער איז געבאָרען געוואָרען. אין אמת אָבער עררייכט דער גרויסער מאַן זעלטען דיא העכסטע שטופּע פון זיין גרויסקייט ביז ער קומט אין מיטעלע יאָהרען אָדער אויף דער עלטער. עס נעהמט צעהנד־ליגע יאָהרען זיך אַרויפצואַרביימען און צו ווערען אַנערקענט. דיא געלעגענהייטען מוזען קומען, און דיא גרויסע פון עלטערן דור מוזען אויסשטאַרבען איידער איינער ווערט אָנגענומען אַלס דער גרעסטער אין זיין ספּעציאַליטעט. דאָס פּאַסירט אַם מייסטען ערשט, ווען ער האָט שוין גרויע האָר. עס איז ניט איבערטריעבען צו זאָגען, דאָס פון ניינציג פּראָצענט פון דיא גרויסע מענשען פון דער וועלט וואָלט גאָר נישט געבליעבען, ווען מען זאָל אַראָפּ־שניידען דיא לעצטע צוואַנציג יאָהר פון זייער לעבען. דיא געדשיכטע פון זייערע אינגערע יאָהרען איז נור דערפאַר אינטערעסאַנט, ווייל עס ווייזט דיא ענטוויקלונג פון אַ גרויסען גייסט איידער ער ווערט צייטיג, און דיא פּעהיגקייטען וואָס עס איז נייטיג צו האָבען מען זאָל זיך פּאַסען צו פּערנעהמען אַ וויכטיגען פּלאַץ, ווען עס מאַכט זיך דיא געלעגענהייט צו ערפיללען אַ גרויע סע פליכט אָדער אויסצופיהרען אַ וויכטיגע אויפגאַבע.

„דיא זאקסען-צייט האָט געמאַכט דאָס חסידות“ האָט ערקלעהרט אַ פעהיגער שרייבער (*), און מען קען זאָגען, אז בין אַ געוויסען גראַד האָט דאָס חסידות געמאַכט דעם גאון. ווען ר' ישראל בעל שם טוב איז געשטאַרבען אין (1760**) האָט ער ניט געהאַט דעם קלנעסטען בעגריף, אז עס וועט באַלד אין זיין נאָמען געגרינדעט ווערען אַ נייע סעקטע. ווען דער „ועד“ וואָלט ניט בטל געוואָרען מיט פיער יאָהר שפעטער, וואָלט ר' בער מעזריטשער, דער נאָכפּאָלגער פון בעל שם, אויף קיין פּאַל ניט געקענט אָנפאַנגען צו פיהרען זיין ראָלע אַלס „גוטער איד“ און געווינען איינפלוס און הערשאַפט אויף צעהנדליגע טויזענד פרומע אידען אין פּוילען.

אַ קערפערשאַפט מיט דיא אויטאָריטעט און דיא מאַכט פון „ועד ארבע ארצות“ וואָלט דיא גאַנצע זאָך אונטערדריקט, און געגען איהר האָבען איינצעלנע פּערזאָנען גאָר נישט געקענט אויספיהרען. אָבער איצטער איז ניט געווען קיין הינדערניס אין וועג פון דיא ענטהוויאַסטען צו פּערשפּרייטען זייער לעהרע. דיא פּיאָנירען פון חסידות, דיא צעהנדליגע תלמידים פון ר' בער, אונטער וועלכע עס האָבען זיך געפונען גרויסע גאונים אין לערנען וויא ר' פנחס הורוויץ (דער פּערפאַסער פון „הפלאה“, געשטאַרבען אַלס רב אין פּראַנקפורט אַם מאַין אין 1812), אַזעל-כע בעריהמטע צדיקים וויא דער „ספּאָלער זיידע“ און ר' פנחס קאָריצער און אַזעלכע פייערדיגע רעדנער וויא דער „מוכיה“ (ר' אהרן פון קארלין, געשטאַרבען 1771) און דער קאָזניצער מגיד, האָבען געוואונען נייע אנהענגער דורך זייער ענטהוויאַזם און אויפריכטיגקייט. יעדע געמיינדע האָט איצטער געקענט זאָרגען נור פיר זיך, און עס איז געווען זעהר שווער פאַר אידען פון פּערשיעדענע שטעט זיך צוואַמען-צו-ריידען, בעזאָנדערס

(* ווייסבערג, „דיא ניי-העברעאישע אויפקלערונגס-ליטעראַטור אין גאַליציען“, ליופּציג און וויען, 1898.
**) זעה דיא לעבענס-בעשרייבונג פון „בעל שם טוב“, ארויסגע-געבען פון דיא אינטערנאַציאָנאַלע לייבערע פובל. קאָמפּ.

נאָכדעם וויא דיא אונױסענדע מאַסען אידען אין פאדאָליען, וואָהלין, הויך־פּױלען און גאָליציען האָבען זיך כמעט אין גאַנצען אָנגעשלאָסען אָן דיא חסידים, און עס האָבען אויך ניט גער פעהלט לומדים און רייכע בעלי בתים, וועלכע זאָלען מיט זיי סימפּאַטױזירען.

דער ערשטער חרם געגען חסידות וואָס איז ארויסגעגעבען געוואָרען אין 1772, האָט זיי געהאַלפּען נאָך שטאַרקער צו ווערן, ניט קוקענדיג דאָרויף וואָס פּיעלע אבערגלױבישע מענשען האָבען געמיינט, אַז דער חרם איז געווען דיא אורזאַכע פון דעם טױט פון ר' בער מעזריטשער, וועלכער איז געשטאָרבען יענעם יאָהר. עס איז איין אַלמער און אייביגער כלל, אַז אַ פּאַרטיי אָדער אַ סעקטע וועלכע האָט ערנסטע אנהענגער קען ניט אונטערדריקט ווערען דורך פּערפּאָלגונגען.

דיא אידען פון דער ליטא וועלכע זיינען דאמאָלס אויך שוין געווען מעהר געלערנט אין אידישע זאַכען וויא דיא אידען פון אַנדערע טהיילען פּױלען און רוסלאַנד, און זיינען געוועהנליך פון דער נאַטור מעהר שאַרפּזיניג, מעהר קאַלטבלוטיג און וועניי גער ענטהוויאסימיש, האָבען זיך פון אָנפאַנג אָן ניט אָנגעכאַפּט שטאַרק אָן חסידות. דער גאַנצער שטראָם פון חסידות איז געווען אַ סאָרט פּראָטעסט געגען דעם אידישען גייסט וואָס האָט ער־רייכט זיין העכסטען פונקט פון ענטוויקלונג אין דער ליטא, געגען דיא טרוקענקייט פון דיא פּלפּולים, געגען פינקטליכקייט אין דינים און מנהגים און געגען דיא סאָרט פרומקייט אָהן בע־גייסטערונג און אָהן געפּיהל וואָס איז ענטוויקעלט געוואָרען דורך דיא פּאַלשמענדיגע אָבגעשלאָסענקייט פון דיא אידען אין זיעבעהנטען און אַכצעהנטען יאָהרהונדערט. דיא ליטווישע אידען זיינען דערפאַר אי פון דער נאַטור און אי דורך דיא אומ־שמענדע פון זייער ערציהונג געווען דיא פּאַסענדסטע לייטע אָב־צופאַנגען דעם קאַמפּף געגען דיא חסידים, און ווילנא, דיא ירושלים פון ליטא, וועלכע איז שוין דאן אויך געווען אַ מיטעל־פונקט פון לומדות און פון עטוואָס ליבעראַלע אידעען, איז געווען דער ריכטיגער פּלאַץ פאַר דעם הויפטקוואַרטיער, פון וואָנען אַזא מלחמה זאָל געפּיהרט ווערען.

עם איז אָבער געווען נאָך אַ ספּעציעלע אורזאָכע, פאַר וואָס דיא הויפּט־פיגור פון דיא מתנגדישע זייט אין יענעם קאַמפּף זאָל זיך גראַדע דאָרטען ענטוויקלען. די עזע אורזאָכע איז געווען דיא מתלוקה, וועלכע האָט זיך אָנגעפאַנגען אין ווילנא אין יאָהר 1778 און איז בעקאַנט אַלס „דעם רב'ס קריעג.“ דיא פּוילישע רעגירונג האָט מבטל געווען נור דעם, „ועד“ אָדער דיא אויבערהערשאַפט פון קאָנגרעס פון רבנים און מנהיגים אָדער פיהרערס איבער אַלע אידישע געמיינדען צוואַר מען. דיא מאַכט פון דער קהלה פון יעדער שטאָדט בעזונדער איז געבליעבען וויא פריהער. אָבער אַלעס האָט זיך געהאַלטען אין אויפּלעזען און צושמעלצען אין יענע צייטען, און עס איז געווען נאַטירליך, אַז דיא אָרגאַניזאַציע פון קהל אַליין זאָל אויך ניט זיין אזוי שטאַרק וויא פריהער. דיא איינצעלהייטען פון דעם רב'ס קריעג און וויא אזוי ער איז ענטשטאַנדען, האָבען וועניג שייכות מיט דער לעבענסבעשרייבונג פון גאון, אָבער דער פריינד ציפּ ווענען וואָס עס האָט זיך געהאַנדעלט, האָט געהאַט אַ וויכ־טיגע בעדייטונג פאַר דיא גאַנצע עפּאָכע.

עס איז געווען אַ קאַמפּף צווישען דעם רב און דיא רייכע בעלי בתים פון שטאָדט איבער דער פראַגע, אויב דיא „גייסט־ליכע“ אָדער דיא „וועלמליכע“ מאַכט זאָל האָבען דיא דעה אין אַנגעלעגנהייטען פון קהל. דער קאַמפּף איז געפיהרט געוואָרען מיט גרויס ביטערנים, און עס האָבען ניט געפעהלט קיין מסירות און בלבולים, דורך וועלכע פיעלע פאַמיליען זיינען פּעראונגליקט געוואָרען. פיעלע קריסטען האָבען זעהר גוט פּערשטאַנען דיא נאַטור פון דיא שטריימיגקייטען און האָבען זיך ביז אַ געוויסען גראַד אויך אין איהר בעטהייליגט. עס איז העכסט אינטערעסאַנט צו וויסען, אַז פירשט ראדזיוויל, דער „וואַיעוואָד“ אָדער פּער־טרעטער פון דער קעניגליכע רעגירונג אין ווילנא, האָט געהאַל־טען מיט קהל, אין דער צייט וואָס דער בישאָף מאַסאַלסקי האָט געהאַלטען מיט דעם רב. דער סוף פון קריעג איז געווען, אַז קהל האָט מנצח געווען דיא רבנות, און ווילנא האָט קיין רב ביז היינטיגען טאָג. אָבער דיא מאַכט פון קהל איז אויך אָפּגעשוואַכט געוואָרען דורך דיא גרויסע מינאָריטעט וועלכע האָט געהאַלטען

מיט'ן רב, און דיא סאָרט אַנאַרכיע וואָס האָט געהערשט אין דיא געמיינדע אַנגעלעגענהייטען פון ווילנא זייט 1778, האָט געמאַכט אז מען האָט דאָרטען אויפגעהערט צו רעספעקטירען דיא אויטאָד־ריטעמען, וועלכע פלעגען זאָנסט הערשען דורך דיא קראַפט פון זייער אַמט. דאָס איז געווען דיא ריכטיגע צייט ווען אַ פּרוּוואַט מאַן האָט געקענט געווינען איינפלוס און אַנערקענונג.

דיא אירען אין ווילנא האָבען ניט געהאַט קיין אַנערקענטען רב און קיין אַנערקענטען קהל אָדער „פּרנסים“. עס האָט זיי גע־פּעהלט אַ נייסטיגער פיהרער, צו וועמען זיך צו ווענדען אין צייט פון ספּק און פון שוויריגקייט. זיי האָבען דאַרום אויף אַ נאַטירליכען וועג, זיך גאָר ניט צוזאַמענריידענדיג, אָנגעהויבען צו פּער־לאָזען זיך אויף דעם גרעסטען לַמְדָן און דעם גרעסטען צדיק פון שטאָדט, אויף אַ הויך־געאַכטעמען מאַן, וועלכער איז ניט געווען קיין רב און ניט קיין קהל־מאַן אָדער פּרנס — אויף ר' אליהו בן שלמה זלמן פון ווילנא. און אזוי וויא גאַנץ ליטאַ האָט געקוקט אויף ווילנא, איז דיעזער ר' אליהו אין אַ קורצע צייט אַנערקענט געוואָרען פאַר דעם פאַרשטעהער פון דיא אירען פון ליטאַ.



דעם גאון'ס יונגע יאָהרען.

דער ווילנער גאון איז געבאָרען געוואָרן אין ווילנא דעם ער-
שטען טאָג פסח אין יאָהר 1720 (ת"פ). זיין פאָטער איז געווען
ר' שלמה זלמן, אַ איד אַ גרויסער למדן און אַ יחסן, איין אור-
אייניקעל פון ר' משה קרעמער, וועלכער איז געווען רב פון
ווילנא אין דיא צווייטע העלפט פון 17טען יאָהרהונדערט און איז
געשטאָרבען אין יאָהר 1688. דורך זיין הייראַטא איז ר' שלמה
זלמן געווען פערבונדען מיט דיא פאָמיליע פון ר' משה רבקש פון
ווילנא, דער מחבר פון „באר הגולה" אויף שלחן ערוך, וועלכער
איז אנטלאָפּען פון ווילנא נאָך אמסטערדאַם אין דער צייט פון
דעם איבערפאַל פון דיא קאזאַקען אין 1655. דיעזער ר' משה
רבקש האָט איבערגעלאָזען אַ „קרן קיימת" אַ געוויסע סומע
געלט, מיט וועלכע מען זאָל אונטערשטיצען אַרעמע אידען, וועל-
כע לערנען תורה און האָבען קיין אַנדער בעשעפטיגונג. אזוי וויא
דיעזע בעדינגונגען האָבען זיך ניט געפאַסט אויף ר' שלמה זלמן,
און ער איז נאָך דערצו געווען אַ מיטגליעד פון דער פאָמיליע
פון ר' משה רבקש, האָט ער דיעזע אונטערשטיצונג געקראָגען אין
האָט געלעבט אין אַרעמקייט. אלעס וואָס מען ווייס פון דעם
גאון'ס מוטער איז, דאָס זיא האָט געהייסען טריינע און האָט
געשטאַמט פון סעלין, נעבען בריסק, און דאָס זיא האָט געלעבט
וואַהרשיינליך איבער ניינציג יאָהר (זיין פאָטער איז געשטאָר-
בען אין 1758).

אליהו איז געווען דער בכור פון זיינע עלטערן און האָט
געווייעזען זעלטענע גייסטיגע פעהיגקייטען פון קינדהייט אָן. עס
ווערט אויף דערמאָנט דאָס ער איז געווען איין זעהר שיינעם גע-
זונדעם קינד, וועלכעס איז אין יענע צייטען אונטער אידען אין
דער ליטא געווען כמעט אזא זעלטענהייט וויא אַ גאונישער קאַפּ.
ווען מען בערעכענט, דאָס דער גאון האָט דעם ערשטען משה'ל
פון זיין לעבען געלעבט אין גרויס אַרעמקייט, דאָס ער האָט
שטענדיג געלערנט פון צוואַנציג ביז צוויי און צוואַנציג שטונדען

אין מעת לעת און האָט דאָך געלעבט ליינער וויא 77 יאָהר, קען מען אַליין קומען צו דער איבערציינונג, דאָס זיין גרויסער גייסט האָט געמוזט וואוינען אין זעהר אַ שטאַרקען קערפער. צו זיעבען יאָהר האָט ער געזאָגט פאַר אַ גרויסען עולם אין ווילנער שול אַ „פּלפּול“ אָדער לומדות'ע דרשה וואָס זיין פּאָטער האָט איהם אויסגעלערנט. אזא פעהיגקייט האָט נאָטיר-ליך צוגעצויגען דיא אויפמערקזאמקייט פון דיא פּאַרשטעהער פון שטאָדט, און דער דאמאָליגער רב פון ווילנא, ר' יהושע העשל (אין אייניקעל פון דעם בעריהמטען ר' העשל פון קראָקוי) האָט געלאָזט צו זיך בריינגען דעם וואונדערבארען אינגעל און האָט איהם פּערהערט צו זעהן, אויב ער האָט ווירקליך פּערשטאַ-נען, וואָס ער האָט געזאָגט. דער רב איז איבערראַשט געוואָרען פון דיא קלאַרקייט פון דעם יונגען אליהו'ס פּערשטאַנד און זיין דיא שאַרפע און ריכטיגע אַנטוואָרטען, וואָס ער האָט פון איהם געקריעגען. מיט אַ יאָהר שפּעטער האָט ר' אברהם קאַצענעלענ-בויעגען, דער רב פון בריסק, אויף אַ בעזוך אין ווילנא, געהערט פון דעם זעלמען געראַמענעם אינגעל און האָט ביי דעם פּאָטער גע'פּועל'ט איהם מיטצונעהמען אין קיידאַן, וואו ר' אברהם'ס ברודער, ר' דוד, איז דאָן געוועזען דער רב. דאָרטען האָט אַלידו אַ קורצע צייט געלערנט ביי דעם מחבר פון „פּני משה“ און וויא ווייט מען ווייס, האָט ער זייט דאָן ניט געהאַט קיין אַנדער רבי'ן. זיין שאַרפזין און זיין זעלמענער זכרון האָבען איהם ערמעגליכט גאנץ יונג אָנצופאַנגען צו לערנען אַליין. עס איז נור בעוואוסט, דאָס אַ געוויסער ר' ליב, וועלכער איז שפּעטער געוואָרען רב אין טשעכענאָוויץ און אַ ר' חיים, וועלכער איז שפּעטער געווען אַ מגיד אין ווילנא, זיינען געווען זיינע חברים.

אין יענע צייטען פלעגט מען ביי אירען הייראַטהען זעהר יונג, און עס איז געווען נאָטירליך, דאָס עס זאָל זיך באַלד גע-פינען אַ שידוך פאַר אזא בעריהמטען „עלוי“. עס איז ניט בעי-קאַנט, וויא אַלס דער גאון איז געווען צו דער חתונה, אָבער עס איז זעהר מעגליך אז ער איז געוואָרען אַ חתן טאַקי אין דעם יאָהר וואָס ער איז אַלס אַכט יעהריגער אינגעל אָנגעקומען אין קיידאַן. זיין שווער איז געווען אַ קיידאַנער נגיד מיט דעם נאָמען

ר' יהודא ליב, פון וועמען מען ווייסט ווייטער גאָר נישט. אזוי וויא עס איז אָבער בעוואוסט, דאָס דער גאון האָט אַלס יונגער פּערהייראטמער מאַן געלעבט אין ווילנא אין גרויס דחקות, מוז מען אָננעהמען דאָס זיין שוויגענער־פאָטער איז פריה געשטאָר- בען אָדער ער איז „אַרונטער פון מעמד“ און איז געוואָרען אַרעם, וויא עס פלעגט אימער טרעפען מיט פאַרצייטיגע נגידים, וועלכע האָבען געפיהרט זייערע געשעפטען אין גרויס אונאַרדנונג און קיינמאָל ניט געוואוסט פון רעכנונג אָדער מעטהאָדע אין גע- שעפט.

אַלעס וואָס מען ווייסט פון דעם גאון'ס לעבען אין דיא נעקסטע 25 יאָהר, איז, דאָס ער איז אין דער צייט, ווען ער איז אַלט געווען אַ יאָהר צוואַנציג, אַוועק „אָפּריכטען גלות“, דאָס הייסט פאַהרען אויף רייזען. מען דערצעהלט פיעלע וואונדער- באַרע מעשיות פון דיזע רייזע און מען זאָגט אויף אויף איהם, אזוי וויא מען האָט געזאָגט כמעט אויף יעדען בעריהמטען צדיק פון אַלע צייטען, אז ער האָט זיך געקליעבען צו פאַהרען נאָך ארץ ישראל. אָבער דיא איינצעלנע פאַקטען פון זיין רייזע, וועל- כע זיינען בעוואוסט אַלס זיכער איז, דאָס ער איז געווען „אין פוילען, ליסא און בערלין“ און דאָס ער איז צוריקגעקומען, ווען ער איז געווען אינגעפּעהר 25 יאָהר אַלט.

ער איז שוין דאָן ניט מעהר געווען קיין וואונדער־קינד, זאָנדערן אַ איד אַ גרויסער לומדן און אַ פרומער אין אַ שטאָדט וואו עס זיינען געווען פיעלע גרויסע לומדים און פיעלע צדיקים. עס איז דאָרום קיין וואונדער, דאָס מען האָט איהם דאַמאָלס נאָך ניט בעטראַכטעט אַלס איין אויסנאַהמס־מענש, וועלכער דאַרף בעהאַנדעלט ווערען אַנדערס וויא אַנדערע. דיא פאַר- שטעהער פון שטאָדט האָבען געשיקט עטליכע בעלי בתים איהם נאָך אַמאָל פּערהערען אין לומדות און ערשט ווען זיי זיינען איבערצייגט געוואָרען, אז ער איז איין אמת'ער גדול, האָט מען בעשטימט איהם צו געבען אַ געוויסע „קצבה“, דאָס הייסט אַ קליינע סומע יעדע וואָך, ער זאָל האָבען פון וואָנען צו לעבען און זאָל קענען זיצען און לערנען.

עס ווערט דערצעהלט, אז דער שמש, וועלכער האָט איהם

געדארפט בריינגען דיא „קצבה“, האָט דאָס געלד אָנגעפאָנגען אראָפּצולאָזען צו זיך און דאָס דער גאון און זיין פאָמיליע האָבען דורך די עווע רויבעריי געליטען הונגער. אָבער ער האָט ניט דער צעהלט. ער האָט געוואוסט אז ווען דיא זאך זאָל ענטדעקט ווערן, וועט דער שמש — אויך אן אָרעמער איד — פערליערען זיין שטעלע און בלייבען אָהן ברויט, און ער האָט דאָרום ליבער געליטען און געשוויעגען, ביז דער שמש איז קראַנק געוואָרען און האָט אויפ'ן טוידטען־בעט זיך מודה געווען אין דיא גנבה. די עווע עדעלמטהיגקייט פון ר' אליהו, וועלכער האָט ליבער געליטען הונגער איידער צו פער'מסר'ן איין אונעהרליכען בעאמטען פון קהל, גיט אַ גוטען בעגריעפ פון זיין כאַראַקטער און האָט אויך געוויס דאָן געהאָלפען אויף איהם אַרויפצוציהען דיא אויפמערק־זאמקייט פון דער ווילנער געמיינדע.

אַ צווייטער אינטערעסאנטער פאַקט פון די עווע סאָרט איין, דאָס דער גאון וועלכער איז געווען אַ בכור, איז ניט צופריעדען געווען מיט דעם „פּדיון הבן“ וואָס זיין פאָטער האָט געמאַכט אַ חודש נאָך זיין געבורט, און האָט זיך אַלס ערוואַקסענער מענש אַליין נאָך אַמאָל אויסגעלייזט ביי איין אַנדער כהן. עס ווערען אויף דעם אָנגעגעבען פערשיעדענע אורזאכען, וועלכע האָבען צו טהאָן מיט דינים; אָבער דיא ריכטיגע אורזאכע איז וואַהרשייני־ליך די, וועלכע ווערט אָנגעגעבען פון זיין לעצטען ביאָגראַפער (*). דער גאון, אַלס עהרליכער אויפריכטיגער מענש, איז איינפאַך ניט צופריעדען געווען, וואָס זיין פאָטער האָט איהם אויסגע־לייזט „כמנהג העולם“ (וויא עס איז דיא פיהרונג פון דער וועלט), דאָס הייסט, אז מען גיט דעם כהן דאָס געלד אויף אַ ווילע, און דערנאָך שיינקט ער עס אַוועק צוריק, און ביידע ווייסען פאָר־אויס, אז ער וועט דאָס געלד צוריק אַוועקגעבען. דער גאון האָט פערלאַנגט, אז דיא אויסלייזונג זאָל זיין אַ ריכטיגע, וויא דיא תורה פאָדערט, און ער האָט דאָרום אַליין זיך אויסגעלייזט נאָך אַמאָל דורך דעם, וואָס ער האָט דעם כהן טאַקיי אַוועקגעגעבען דאָס געלד אויף איין אמת און עס ניט מעהר צוריק אָפּגענומען.

(* יצקן, „רבנו אליהו מוויילנא“, וואַרשוי, 1900.)

4.

זיינען מיטעלע יאָהרען און דער בריעף פון ר' יונתן אייבשיץ.

אין יענע צייטען האָבען דיא מיסטע אידישע גדולים זיך בעשעפטיגט מיט שמודירען דיא געהיימע פאנטאסטישע „ווי סענשאפּט“ אָדער פּילאָזאָפּיע, וועלכע איז בעקאנט אלס קבלה. דיא בעלי קבלה ווערען איינגעטהיילט אין צוויי טהיילען, דיא וועלכע לערנען „קבלה עיונית“ אָדער טהעאָרעטישע קבלה, און דיא וועלכע מאַכען פון איהר געברויך אלס „קבלה מעשית“ אָדער פראַקטישע קבלה. דיא קבלה אלס טהעאָריע זוכט צו ערקלעהרען דיא שייכות פון דער וועלט צו גאָט און וויא אזוי דיא כחות און אייגענשאפטען פון גאָט ווייזען זיך אַרויס אין דער נאַטור. דיא פראַקטישע קבלה איז אַ סיסטעם, וויא אזוי דיעזע סודות זאָלען אָנגעווענדעט ווערען צו בעווייזען פערשיעדענע וואונדער, בע־זאָנדערס צו פערטרייבען שדים און רוחות און צו היילען פער־שיעדענע מינים קראַנקהייטען דורך סגולות און קמיעות. דער ווילנער גאון האָט זיך, וויא ווייט מען ווייס, קיינמאָל ניט בע־שעפטיגט מיט פראַקטישע קבלה, און דיא מעשה, אז ער האָט בעשאַפּען אַ „גולם“, איז וואָהרשיינליך אויסגעקלעהרט געוואָרען ערשט נאָך זיין טויט, ווען דיא איינבילדונג פון פאָלק האָט איהם אנגעפאָנגען אָנצוהיינגען אלערליי וואונדערגעשיכטען, וואָס מען פלעגט פריהער דערציילען וועגען אַנדערע גרויסע מענער. אָבער ער האָט זיך שטאַרק בעשעפטיגט מיט שמודירען דעם „זוהר“ און אַנדערע ספרי קבלה, און זיין קלאָהרער, קריטישער ניסט האָט בענומען דיא טהעאָריע פון דיעזען סאָרט רעליגיאָנס־פּילאָזאָפּיע בעמער און גרינדליכער, וויא פיעלע אַנדערע, וועלכע האָבען זיך מיט איוור בעשעפטיגט.

קבלה איז אַ געהיימע לעהרע, דאס הייסט מען האט איהר קיינמאָל ניט געלערנט אין ישיבות אָדער אין דער עפענטליכקייט, זאָנדערן יעדער פאר זיך אָדער איינער פון אַנדערן אונטער פיער

אויגען. פראגען פון קבלה האבען ניט אינטערעסירט דיא אידיי
שע מאַסען אויסער און וויא ווייט זיי האבען געהאַט א בעציהונג
אויף דיא אמונה און דיא קראַפֿט פון קמיעות. נור אין מיטען
פון אַכצעהנטען יארההונדערט איז דיא אידישע וועלט אויפגע-
קאָכט געוואָרען דורך א מחלוקה וועגען קבלה און קמיעות, אין
וועלכע דיא מייסטע רבנים און געמיינדען פון דייטשלאַנד, פוילען
און דיא ארומיגע לענדער האבען זיך בעטהייליגט. דאס איז גע-
ווען דער קאמפף צווישען ר' יונתן אייבשיץ אדער ר' יונתן
פרעגער, וועלכער איז געווען אנערקענט אַלס דער גרעסטער למדן
אָדער תלמודיסט פון יענער צייט, און זיין געגנער ר' יעקב עמדן,
וועלכער האט איהם בעשולדיגט, אז ער גלויבט אין דעם פאַלשען
משיח, שבתי צבי, וואָס האָט מיט הונדערט יאָהר פריהער גע-
שפיעלט זיין ראָליע אַלס ערלייזער פון אידען און איז צום סוף
געוואָרען א מחמדנער*).

ר' יעקב עמדען האט געפונען אין קמיעות, וועלכע ר' יונתן
האט ארויסגעגעבען, בוכשטאבען וואס האבען זיך געלאָזט ער-
קלערען אַלס רמוזים אדער אנדייטונגען אויף שבתי צבי, און דיא
שטרייטיגקייטען האבען געמאכט אזוי פיעל אויפזעהן, אז דער
קעניג פון דענעמארק האט זיך אין איהר אריינגעמישט צו מאַכען
שלוס אין דער געמיינדע פון אַלטאָנא, וועלכע איז געווען אונטער
זיין הערשאַפט. ר' יונתן האט געזוכט צו בעווייזען, אז עס איז
אין זיינע קמיעות ניטאָ קיין אפיקורסות און ער האט געזוכט
דיא צושטימונג פון יעדען „מקובל“ אָדער ספעציאַליסט אין
קבלה, וועמענס נאמען ער האט נור געקענט ערפאַרען. דער גאון
איז אויף זיינע רייען אין דייטשלאַנד בעקאַנט געוואָרען מיט
אַנדערע וועלכע האבען זיך בעשעפטיגט מיט קבלה און אזוי
האט זיך ר' יונתן פון איהם דערוואוסט און האט איהם געשריע-
בען א בריעף, בעטענדיג א בעשטעטיגונג און א רעכטפערטיג-
גונג. אין 1755 איז ערשיענען ר' יונתן'ס פערטהיידיונגנס-שריפט
„לוחות העדות“ א זאַמלונג פון צושריפטען פון אַלערליי רבנים

* זעה דיא לעבענסבעשריבונג פון שבתי צבי, ארויסגעגעבען
פון דער אינט. ליברערי פובלישונג קאמפאניע.

און גדולים און מקובלים, וועלכע האבען ערקלערט ר' יונתן אלס גערעכט. אונטער דיעזע בריעף געפינט זיך אויך דער איינער פון ר' אליהו מוויילנא, וועלכער איז דאן געווען 35 יאהר אלט, און דיזעס איז דאס ערשטע מאהל וואס ער איז דערמאנט אין א פרעמדען ספר. דיא גרויסע שבחים וואס ר' יונתן שרייבט אויף זיין יונגען פערטהיידיגער און דער פאקט, דאס דער גרויסער רב פון אלטאנא-האמבורג-וואנזבעק האט געפאדערט א פערטהיידיג גונג פון אזא ווייטען פלאץ, וויא ווילנא, האט פיעל פערגרעסערט דעם נאמען פון ר' אליהו און ער איז זייט דאן אנערקענט געווארן רען אלס א בעריהמטער מענש.

אויסער דיעזען צופאל, וועלכער שטעלט איהם פלוצלינג פאר אלס א בעריהמטער גדול אין ווייטע לענדער, אבגלייך ווען ער איז צוריק געקומען פון דיא רייזע, וועלכע האט איהם פער-שאפט דיא בעריהמטקייט, האט מען איהם אין ווילנא פעהערט צו ענטשיידען, אויב ער פערדיענט אונטערשטיצונג, — ווייס מען וועניג פון זיינע מיטעלע יאהרען וויא פון זיין יוגענד. מען קען זיך פארשטעלען אז נאכדעם וויא ר' יונתן אייבשיץ האט בעשטער מיגט זיין גרויסקייט, איז זיין לאגע וואהרשיינליך פערבעסערט געווארען און דאס ער האט פערבראכט זיין צייט אין לערנען און פרומקייט. זיין פלייסיקייט אין לערנען איז געווען כמעט איבער-נאטיירליך. ער האט זעלטען געשלאפען מעהר ווי צוויי שטונדען א נאכט. זיין שארפער גייסט און זיין זעלטענער זכרון האבען איהם געדיענט אלעס צו בעגרייפען און אלעס צו געדיינקען, ער האט אזוי דורך דיא פיעלע יאהרען וואס ער האט געלערנט אהן אויפ-הער עררייכט דיא שטופע פון דיא גרעסטע רבנישע קענטנים אונטער דיא אידען פון זיין צייט. אויסער לומדות און קבלה האט ער אויך געלערנט מאטהעמאטיק און געהאט אן אלגעמיינעם בעגריעה פון דיא וועלטליכע וויסענשאפטען, וויא מען האט זיי געקענט קריגען פון אידישע כפרים אין זיין צייט. ער האט ערמוטהיגט ר' ברוך שקלאווער (דעם איבערזעצער פון אייקלידעכ מאטהעמאטישע ווערק אויף לשון קודש) צו איבערזעצען דיא אנדערע ווערקע איבער וויסענשאפטליכע געגענטשענדע. דער חשק צו לערנען און צו וויסען, וועלכער העררשט אונטער ליטווי-

שע אידען פילייכט מעהר וויא ביי אלע אנדערע, האט זיך אין איהם אויסגעדריקט אַם שטאַרקסטען, און אַבגלייך מיר געפינען איהם שפעטער אַלס אַ ביטערען געגנער פון השכלה אדער איראָד-פעאישע בילדונג אונטער אידען, ווייל ער האט מורא געהאַט— און פון זיין שטאַנדפונקט איז ער געווען גערעכט — אז דאס וועט שאַדען זייער אידישקייט, איז ער געווען דער פריינד פון וויסען און קענטנים אַזוי ווייט, וויא זיי האבען קיין שלעכטען איינפלוס אויף דער אמונה און האט געוואָלט אַז אידען זאָלען אַלעס וויסען וויא עס פאַסט פאַר איין „עם חכם ונבון“.

דער גרעסטער למדן אונטער אידען אין דער ליטא אין יענער צייט איז געווען ר' אריה ליב בר' אשר, וועלכער איז בער קאַנט דורך דעם נאמען פון זיין בעדיהמטען ספר „שאנת אריה“, און מען דערצעהלט, אַז ער איז דער מאַן, וועלכער האט דער ערשטער בעצייכענט ר' אליהו פון ווילנא מיט דעם טיטעל „גאון“ דער „שאנת אריה“ האט געהאַט זעהר אַ שטירמישע קאַריערע און איז געצוואונגען געווען צו פערלאָזען מינסק (וואו ער איז געווען א רב) און גאַנץ פוילען אין 1765, ווען ער איז שוין געווען אַ מאַן פון 70 יאהר. ער איז דאַן געווען אַ קורצע צייט אין ווילנא און הערענדיג פון ר' אליהו'ס גרויסקייט, איז ער אריין צו איהם און האט איהם געפרעגט אַ זעהר שווערע קשיא. ר' אליהו האט איהם גלייך אויפן אָרט דיא קשיא אַזוי ריכטיג פערענטפערט, אַז ר' ליב האט ארויסגעהענדיג געזאָגט: „ער איז איין אמת'ער גאון“ און דער נאמען גאון איז איהם פערבליעבען זייט דאמאלס ביז אויף היינטיגען טאָג.



אָנפאַנג פֿון קאַמפֿ געגען חסידות און דעם רב'ס קריעג.

עס איז שוין אויבען דערמאָנט געוואָרען, אז דאָס חסידות האָט זיך אָנגעפֿאַנגען צו פֿערשפּרייטען אונטער דיא אידען פֿון פּוילען נאכדעם וויא דער „ועד ארבע ארצות“ אדער דיא הער' שאַפט פֿון דיא פֿעראייניגטע אידישע געמיינדען איז בטל גע' וואָרען אין 1764. אין פֿערלויף פֿון אַכט יאהר איז דיא בעוועגונג געוואָרען אזוי גרויס, דאָס דיא פיהרערס פֿון אידישקייט פֿון יענער צייט האָבען איהר אָנגעפֿאַנגען צו בעקעמפּען. דער אַנגריף איז געמאַכט געוואָרען אין דעם פֿונקט, וואו דיא חסידים זיינען געווען שוואַכער וויא אומערום. דאָס הייסט אין ליטא און אין איהר הויפט שטאָדט ווילנא. אין יאהר 1772 האָט מען אין ווילנא מחרים געווען דיא חסידים צום ערשטען מאָל, און פֿון דעם נאָנץ קורצען בעריכט וואָס איז אונז פֿון יענעם חרם גע' בליבען, ווייסען מיר דאָס דער גאון האָט שוין דאָן געשפּיעלט א וויכטיגע ראָלע און דאָס ער איז בעטראַכטעט געוואָרען אַלס דיא וויכטיגסטע פֿערזאָן אין דיזע אַלטע געמיינדע, וועלכע איז פֿול געווען מיט גדולים און מיוחסים. דער חרם האָט געווייב געמאַכט אַ גרויסע ווירקונג אויף דיא פרומע אידען פֿון דער ליטא, און דיא חסידים אליין האָבען זיך געווייב אויף דערשראָקען ווען זייער פיהרער ר' בער פֿון מעזעריטש איז געשטאָרבען וועניג גער וויא א יאהר נאָך דעם חרם. דאָס איינציגע „שטיבעל“ אדער חסידישע קלויז וואָס עס איז געווען אין ווילנא, איז געשלאָסען געוואָרען, און עס האָט דיא נעקסטע צעהן אדער פֿופּצעהן יאהר אויסגעזעהען. אז דיא לומדים און פרומע אידען פֿון ליטא, אונטער דיא פיהרערשאַפט פֿון זייער אַנערקענטען גרעסטען מאן, דעם ווילנער גאון, האָבען פֿערטריעבען דיא נייע סעקטע פֿון יענע פֿראָווינג.

אין ענדע פֿון יאהר 1777 האָט זיך אָנגעפֿאַנגען „דעם רמב"ם'ס קריעג“, און דיא איינצעלנע פֿערזאָן, וועלכע איז אָפּי' ציעל געווען אַנערקענט אַלס פֿאַרשטעהער פֿון שטאָדט, און דער-

מיט העכער אלס דער גאון, איז אזוי גוט וויא פערשוואונדען פון דער סצענע. עס איז דא אורזאכען צו גלויבען, אז דער לעצטער רב פון ווילנא, ר' שמואל בן אביגדור, איז ניט געווען אזא גרויסער גדול, וויא א ווילנער רב האט געדארפט זיין אין יענע צייטען, און דאס ער האט דיא הויכע שטעלע געקראָגען דורך דעם איינפלוס פון זיין רייכען שוועגער-פאטער. ווען דיא מחלוקה איז געוואָרען זעהר ערבימערט, האט דער רב זיך צוריק געצויגען אין דיא פאָרשטאָרט אַנטעקאָליע, וועלכע איז געלעגען אונטער דיא „יורזדיקי“ פון בישאָף וואס האט זיך פאר איהם אנגענומען. אבגלייך ר' שמואל האט זיך גערופען ווילנער רב ביז זיין טוידט (1791), איז אבער זיין צוריקציהונג געוויס געווען א זעג פאר'ן „קהל“ וועלכער האָט זיך פון אנפאנג אָן ארויסגע-וויען אלס שטארקער.

וויא עס שיינט, האט דער גאון זיך ניט געמישט אין דיזער מחלוקה און איז געבליעבען וויא פריהער אין זיין צוריקגעצויגענ-הייט, וואו ער האט זיך נור בעשעפטיגט מיט לערנען אזוי וויא אימער. דאָך איז עס זיכער, אז דיא אנהענגער פון רב האבען איהם בעטראכטעט אלס זייער געגנער, אדער מינדעסטענס ניט אלס זייער פריינד. דער רוסישער פאָרשער פראָפעסאָר בערשאַד-סקי*) דערמאָנט, דאס אין יענעם קאמפף האט דעם רב'ס זייט געשיקט א „דאָנאָס“ אדער מסירה, אז ווילנער קהל צאָהלט 1400 גילדען א יאהר און גיט דערצו פיעלע מתנות און א פרייע דירה צו א געוויסען „אליה חסיד“, אבגלייך ער האט קיין אַמט אין דער געמיינדע און טהוט גאר נישט פאר דעם געלד וואס ער קריענט. דיזער פאָקט איז זעהר אינטערעסאַנט, ווייל ער ווייזט אויך, דאס צוזאַמען מיט דיא אַנערקענונג פון זיין גרויסקייט און מיט דעם מאַטעריעלער לאַגע. אַנשטאַט דיא דחקות פון דיא אינגערע יאהר-רען האט ער איצטער געלעבט אין גרויס הרחבה. מען דערצעהלט זיך נאָך איצטער אין ווילנא. דאס אויף זיינע עלטערע יאהרען פלעגען זיינע קינדער „געהען אין דימענטען“. געלד איז אין יענע

*) „ליטאָווסקי יעוורעי“, זייטע 50, סט. פעטערסבורג, 1883.

צייטען געווען שרעקליך טהייער, און דיא ארעמקייט פון דיא בעפעלקערונג ככלל און פון אידען בפרט איז געווען זעהר גרויס. איין אייננאָהמע פון 1400 גילדען א יאהר איז דאָרום דאָן געווען אזוי גרויס אין פּערגלייך מיט דעם געוועהנליכען פּערדיענסט אדער איינקונפט פון בעלי בתים אדער לומדים, וויא איין איינ- נאָהמע פון צעהנדליגע טויזענד דאלאר א יאהר איז אין ניו יאָרק. זיי איז געווען גענוג צו לעבען גרויסאַרטיג, צו טהיילען צדקה און וואַהרשיינליך אויך אַמאָל צו אונטערשטיצען דיא ארעמערע פון דיא תלמידים, וועלכע האבען זיך שטענדיג ביי איהם געפונען.

איינער פון די עזע תלמידים, וועלכער האט שפעטער מעהר פון אַלעמען אויפגעשאָן צו פּערשפּריימען אונטער אידען דעם גאון'ס נאָמען און זיינע מעטהאָדען אין לערנען, איז שוין דאָן געווען ביי איהם איין אָפטער בעזוכער. דיזער תלמיד איז געווען ר' חיים בן יצחק פון וואָלאָזין. א רייכער געוואַנטהענדלער אדער טוריהענדלער פון יענע קליינע שטעדטעל. ר' חיים איז געבאָרען געוואָרען אין 1749. ווען ער איז אַלט געווען 15 יאהר, האט ער געלערנט ביי דעם „שאַגת אריה“, וועלכער איז אויבען שוין דער- מאָנט געוואָרען. ווען ער איז אַלט געוואָרען 25 יאהר, האט ר' חיים דערהערט פון דעם גאון'ס גרויסקייט, און אבגלייך ער איז שוין דאָן אליין געווען א בעריהמטער לַמדן, איז ער געקומען צום גאון זעהען, אויב ער קען פון איהם ניט לערנען עטוואס מעהר. ר' חיים אליין דערצעהלט וויא אזוי דער גאון האט איהם שנעל איבערצייגט, אז אַלעס וואָס ער האָט ביז איצטער געלערנט, האָט כמעט קיין ווערט און ער האט מיט איהם אנגעפאַנגען צו לער- נען פון דאס ניי הומש, תנ"ך, דקדוק, משניות און גמרא מיט דיא קלאַרקייט און גרינדליכקייט, וועלכע האט כאַראַקטעריזירט דעם גאון'ס סיסטעם אין לערנען.

שפעטער איז דיעזער ר' חיים, וועלכער איז בעקאנט אונ- טער אידען אַלס ר' חיים וואָלאָזינער, פון אַלעמען אנערקענט גע- וואָרען אַלס דער גרעסטער פון דעם גאון'ס תלמידים, און ביז א געוויסען גראַד אַלס זיין נאכפאלגער. זעקס יאהר נאך דעם גאון'ס טוידיג האט ר' חיים געגרינדעט אין וואָלאָזין דיא בעריהמטע ישיבה, וועלכע האט עקסיסטירט אונגעפעהר ניינציג יאהר. אין

דיזער ישיבה, פון וועלכע ר' חיים אליין איז געווען דער פאָר-
שטעהער פון 1808 ביז זיין טוידט אין 1821, האט מען געלערנט
וויא דער גאון פלעגט לערנען, דאס הייסט זיך קימערנדיג נור
פאר דיא אמת'ע מיינונג פון תלמוד, אָהן פלפולים, אָהן איבעריגע
פּשט'לאך און אָהן טומלענים פון גענארטע חריפות. דיא פאָר-
שטעהער פון דער ישיבה וועלכע זיינען אויך געווען רבנים פון
וואָלאָזין, זיינען ביז אונזער צייט געווען אָהן אויסנאָהמע מיט
גליעדער פון ר' חיים'ס פאמיליע, און דער איצטיגער רב פון וואָ-
לאָזין, וועלכער האט וויעדער אין א קליינעם פאָרמאט געעפענט
דיא ישיבה, וואס דיא רוסישע רעגירונג האט געשלאָסען מיט
צוועלף יאָהר צוריק, איז איין איידעם פון ר' אליעזר יצחק שפירא
וועלכער איז געווען אן איידעם פון ר' חיים'ס זאָהן און נאכ-
פאָלגער, דעם בעריהמטען ר' איצילע וואָלאָזינער.



אויטאָדערפֿע פֿון צוויי פֿערשידענע ספרים.

עס זיינען דאמאלס געווען אין ליטא און פוילען פינסטערע פאנאטישע צייטען, און דיא מטעהאָדע פון קעמפפֿען מיט ביי־טערקייט און זוכען צו פֿערניכטען א געגנער מיט אַלערליי מיט־לען, וועלכע הערשט נאָך איצטער אויף אונטער אידען און קריס־טען פון דיא סלאַווישע לענדער מעהר, וויא אונטער דיא, וועלכע זיינען מעהר ענטוויקעלט, איז דאמאלס געווען דיא איינציגע מעטהאָדע, פון וועלכע מען האָט געוואוסט אין א שטרייטיג־קייט. מען דאַרף זיך דערפֿאַר ניט וואונדערן, ווען עס זיינען דאן פאָרגעקומען זאכען, וואס נאָך אונזער איצטיגען בעגריעפֿ איז עס צו ווילד און צו פאנאטיש, ווייל אונטער דיא דאמאלדיגע אומשטענדע האט עס אויסגעזעהען ריכטיג און נאטירליך. און דאס וואס קען מאכען אויפקאכען דיא בלוט פון א ליבעראל־לען מענשען אין אַמעריקא אין אנפאנג פון צוואנציגסטען יאהר־הונדערט, איז צום ענדע פון אַכצעהנטען יאהרהונדערט אין ליטא בעטראכטעט געוואָרען גאַנץ גלייכגילטיג אדער גאר אַלס א זעהר גלייכע זאך.

עס איז נויטיג דיזעס צו האַבען אין זינען איידער מען ער־לויבט זיך צו געבען אן אורטהייל איבער דיא זעהר שטרענגע האַנדלונגען פון דער ווילנער געמיינדע, מיט דעם גאון אן דער שפיצע, אין דיא לעצטע אַכצעהן — צוואנציג יאָהר פון זיין לע־בען, דאס הייסט אין דער צייט, ווען ער איז געשטאַנען אויף דער העכסטער שטופֿע און איז אנערקענט געווען אַלס דער גרעסטער איד אין ליטא. דיא פרומע אידען האבען דאמאלס דאָרטען געהאַט א דאָבעלטען קאמפֿ: פון איין זייט געגען דאס חסידות, וועל־כע האט פֿערפיהרט איהרע אנהענגער אין נייע וועגען, פון וועלכע מען האט ניט געקענט וויסען וואו עס איז דיא ענדע, און פון אנדערען זייט געגען דיא „בערלינער השכלה“, וועלכע האט אנגע־פאנגען צו מאכען אן איינדרוק אויף יענע צייטען.

מיר זעהען איצטער איין, אַז דיא מורא פֿאַר חסידות איז

געווען אן אומזיסטע, אבער דאמאלס האט מען עס ניט געקענט
איינזעהען. מיט הונדערט יאהר פריהער האט דער פאלשער
משיח שבתאי צבי דורך פערשפרייטען קבלה אונטער דיא אידישע
מאסען פערפיהרט א גרויסע טהויל פון זיי צום מחמדנישען גלויב-
בען. אין זייער צייט גופא האט יוסף פראנק, דורך דיא זעלבע
מיטלען, פערפיהרט פיעלע פוילישע און פאדאליער אידען צום
קריסטענטהום, און עס איז נאטירליך געווען שווער פאראויסצו-
זעהען אז דיא חסידים וועלען אויך ניט אוועק צו ווייט און דאס
זיי וועלען בלייבען פרומע און געטרייע אידען. פון אנדערן זייט
איז דיא מורא פון פרומע אידען פאר השכלה געווען זעהר גוט בע-
גרינדעט. א גרויסע טהויל פון דיא אידען אין דייטשלאנד האָבען
זיך ווירקליך אויסגע'שמד'ט אין דיא ערשטע 50 יאהר נאָך דעם
אנפאנג פון דער השכלה בעוועגונג, און דיא פרומע אידען
וועלכע האבען זיך געשמעלט געגען איהר גלייך פון אנפאנג,
האבען דערמיט געוויצען, אז זייער בליק אין דיא צוקונפט איז
ריכטיגער וויא דער בליק פון אזעלכע לייטע וויא מענדעלזאָהן
און נפתלי הירץ וויזל, וועלכע האבען געהאפט אז מען קען
פראייניגען שטרענגע פרומקייט מיט אייראָפעאישע קולטור.
דער גאון און זיינע אנהענגער, אלס פערטרעטער פון פאר-
צייטיגען יודענטהום, האבען געקעמפט געגען ביידע ריכטונגען,
און ווען מען איז געקומען קורץ אין אנדערע מיטלען, האט מען
געקעמפט מיט — פייער. דער ספר „תולדות יעקב יוסף“ פון
ר' יעקב יוסף פון פולנאה, א תלמיד פון בעל שם טוב, איז פער-
ברענט געוואָרען אין ווילנא אויפן שול-הויף מיט גרויס פאראד.
דאס איז געווען א סאָרט אידישער „אויטאָדע-פע“, דורך וועל-
כען מען האט פער'משפט דיא אידען און פרינציפען פון חסידות.
אין אפאָר יאהר שפעטער, אינגעפעהר אין 1784, איז אויף דעם
זעלבען פלאץ און מיט דיזעלבע צערעמאָניע פערברענט געוואָרען
דער ערשטער השכלה-ספר אין דיא העברעאישע שפראַך. דער
„דברי שלום ואמת“ פון נפתלי הירץ וויזל.
עס איז קיין צווייפּעל, אז דער גאון האט צו דיעזע ביידע
ליטעראַרשע הינריכטונגען מסכים געווען, ווייל זיין איינפלוס
איז שוין דאמאלס געווען אזוי גרויס, אז אָהן זיין צושטימונג

וואָלט עס ניט געקענט געטהאָן ווערען. דיא חסידים פון דער ליטא און דיא געגענדען ארום ליטא האבען דאן שוין גוט גער-וואוסט, אז דער גאון איז זייערהויפט־געגנער. עס זיינען דאָ בער-ווייזע, אז אין בערלין האט מען אויך געוואוסט פון זיין קאמפף געגען דעם פלאן צו בילדען אידען אויף'ן קריסטליכען אופן און דאס ער איז איינער פון דיא דריי רבנים, וועלכע נפתלי הירין וויזל האט דערמאָנט אַלס דיא הויפט־געגנער פון דיא פלענער, וואס ער האט ענטוויקעלט אין „דברי שלום ואמת“*.)

דיעזער פאקט איז אזוי וועניג בעקאנט דאָס פיעלע משכילים האבען פעררעכענט דעם גאון אַלס א משכיל אדער אַלס א פריינד פון מאָדערנע השכלה. זייער טעות קומט ערשטענס דערפון, ווייל יעדען ווילט זיך אנהענגען זיינע אייגענע אידעען אָן א גרויסען מאן, וועמען'ס נאמען עס ווערט שטארק פערעהרט פון דיא מאַסען. צווייטענס איז דיא השכלה, בעזאָנדערס אין פוילען און זיידרוסלאַנד, אין אנפאנג אויך געווען הויפטזעכליך א קאמפף געגען חסידות, און עס איז נאטירליך, אז דיא משכילים זאָלען דיינקען, אז דער גאון האט אין זיין קאמפף געגען דיא נייע סעקטע זיך געוועזען אַלס איינער פון זיי. דער אמת איז אבער, דאס דער גאון האט געזוכט צו אונטערריקען חסידות פון זיין אייגענעם שטאַנדפונקט אַלס א גרויסער צדיק, און דאס דיא בעוועגונג פון דער בערלינער השכלה איז איהם געווען וואהר־שיינליך נאָך מעהר פעהראַסט, וויא דיא פיהרונגען פון דיא נאכ־פאָלגער פון ר' ישראל בעל שם טוב.

(* מאָנאָשריפט פיר געשיכטע און וויסענשאַפט דעם יודעני-מתומס, באנד 19, זייטע 80—478, און באנד 20, זייטע 68—465.)

דער גאון און דער „רב“.

דיא ערשטע חסידישע רבנים פון דער ליטא, וויא דער אויב בענדערמאנטער ר' אהרן קארלינער און זיין זוהן ר' אשר (דער פאטער פון ר' אהר'לע קארלינער, וועלכער איז געשטאָרבען אין 1872), ר' חייקעל פון אמדור און ר' מרדכי פון לעכוויץ, זיינען ניט געווען אנדערס וויא דיא רבנים פון אנדערסוואו און האבען אונטער דיא ליטווישע אידען ניט געקענט האבען קיין גרויסע מאסע אנהענגער. דער ערשטער אנגריף אויף דיא חסידישע בע-וועגונג האט דערפאר אויך געהאט א געוויסען ערפאלג. דיא „שטיבעל“ אין ווילנא איז געשלאָסען געוואָרען, און דער גאון האט זיך צוריקגעצויגען צו זיין לערנען און האט וואָהרשיינ-ליך גערעכענט, אז דיא חסידים וועלען מעהר ניט אויפהויבען א קאָפּ אין דעם געגענד וואו ער האט אן איינפלוס. אבער עס איז אויפגעשטאנען א פיהרער אונטער דיא חסידים, וועלכער האט זיך בעסער וויא אלע אנדערע פון פריהער געמוינט צו פערבריי-טען דיא נייע לעהרע אין ליטא, און זיין ערפאלג איז אויך גע-ווען גרעסער און געהאט א גרעסערע ווירקונג אויף דיא גאנצע בעוועגונג.

דיעזער מאן איז געווען ר' שניאור זלמן פון לאדי, מאָהלי-ווער גובערניע, וועלכער איז בעקאנט אלס דער „רב“ אדער פער-פאסער פון חסידישען שלחן ערוך. ער איז געווען דער גרעסטער קאָפּ-מענש, וועלכען דיא גאנצע חסידישע בעוועגונג האט ארויס-געבראכט, און אויסער זיין גאונות אין לערנען, מיט וועלכע ער איז געווען גלייך צו דיא גרעסטע אין זיין צייט, איז ער אויך גע-ווען אן אָריגינעלער דיינקער און א טהעמיגער מענש. ער האט גע-מאכט ענדערונגען אין חסידות און האט צוריק אריינגעבראכט לערנען אין דער מאָדע. זיינע נאכפאלגער, וועלכע טראָגען דעם נאמען „חב“ד“ אדער חב“ד'ניקעס (חב“ד איז דיא ראשי תיבות אדער אנפאנג-בוכשטאבען פון חכמה, בינה, דעה) זיינען נאָך ביז

היינט מעהר לומדים און געלעהרמע וויא אלע אנדערע סאָרטען חסידים.

אין זיינע קבלה שריפטען, בעזאָנדערס אין זיין ספר „תניא“ געפינט זיך כמעט דיא זעלבע אַנויכט איבער גאָט און דער וועלט, וויא אין דיא ווערקע פון ברוך ספינאָזא, און ער איז אויסגעציייר כענט פון אלע אנדערע שרייבער איבער קבלה און חסידות דורך דיא קלאַרקייט פון זיינע געדאַנקען און דיא לייכטקייט, מיט וועלכע מען קען פערשטעהן וואס ער וויל זאָגען. אין פראַקטישען לעבען האט ער זיך אינטערעסירט מיט דער אידישער לאַגע, מעהר וויא אלע רבנים פון זיין צייט. עס איז בעקאַנט דאָס ער איז צוויי מאָל געזעסען אין פעטראָ-פּאַוולאָוסקע קריעפּאַסט אין סט. פעט טערסבורג, איינמאָל דורך אַ מסירה פון דיא מתנגדים און אייני מאָל פאר דיא „חוצפה“ פון פּאַהרען נאָך סט. פעטערסבורג עט וואס אויסווירקען לטובת הכלל. דעם טאָג, ווען ער איז בע-פרייט געוואָרען צום ערשטען מאָל (י"ט כסלו תקנ"ט—1798) איז געבליעבען ביז היינט א יום טוב ביי חסידים. דעם צווייטען מאָל איז ער ארויס פריי דורך דעם אַלגעמיינעם מאַניפעסט, ווען אַלעקסאַנדער דער 1טער איז ארויף אויפ'ן רוסישען טראָהן.

ווען דער קאַמפּפּ געגען חסידות האָט זיך צום צווייטען מאָהל פּאַנאַנדער געברענט אין יאָהר 1781, איז שוין ר' שניאור זלמן געווען דער אַנערקענטער פיהרער פון דער אַנדערער זייט, און ער האָט אויך געזוכט צו טהאָן וואָס קיין אַנדער חסידושער פיהרער האָט ניט געטהאָן פאר איהם אָדער נאָך איהם, דאָס הייסט: זיך אויסצוטענה'ן מיט זיינע געגנער און זעהן אויב עס איז ניט מעגליך צו מאַכען שלום. עס איז בעוואוסט, דאָס ר' שניאור זלמן איז אַליין געקומען אין ווילנא צו האָבען אַ וכזה מיט דעם גאון, אָבער ער איז צו איהם ניט צוגעלאָזען געווארען. שפעטער האָט דער זעלבער ר' שניאור זלמן געשריעבען אַ בריעף, אין וועלכען ער בעקלאַגט זיך פאר וואס דער גאון האָט איהם ניט געגעבען קיין געלעגנהייט צו ערקלעהרען דיא טהעאָריע פון חסידות און צו פערענטפערן אלע טענות, וואָס מען האָט צו זיי. ער האָט אויך אויפגעפאָדערט דעם גאון, דאָס אויב ער

וויל איהם ניט אויסהערען פערזענליך, זאָל ער אויסשרייבען זיינע מענות געגען חסידות און ער, ר' שניאור זלמן, וועט אויף דעם שרייבען אן ענטפער, און מען זאָל ביידענ'ס שריפטען זאָל נאָדערשיקען צו אלע אידישע גדולים און רבנים אין אלע לענדער און זיך פערלאָזען אויף זייער ענטשיידונג.

דיעזער בריעה, וועלכער איז איבערגעדרוקט געוואָרען אין ספר „מצרף העבודה“ (און אין יצקן'ס ביאָגראַפיע פון גאון, זייטע 74—77) איז אַ זעהר אינטערעסאנטער היסטאָרישער דאָקומענט פון אַ פעריאָדע, איבער וועלכער עס איז ניט פיעל געשריבען געוואָרען. עס שמעלט אויף פאָר דעם „רב“ אלס אַ מענש מיט גערעכטע פאָדערונגען, וועלכער איז בערייט צו דיכ־קומירען מיט'ן מויל אָדער מיט'ן פערער, ווען מען זאָל נור אירם וועלען אויסהערען און אויפהערען צו פערפאָלגען איהם אין זיינע אַנהענגער. דער גאון, אלס געלעהרטער, וועלכער איז אָבנער זונדערט פון דער וועלט, ערשיינט אלס שמריינגער קאָנסערוואַטיווער פערטרעטער פון אלטען יודענטהום, וועלכער האַלט עס פאר אַ פערברעכען צו האָבען נייע געדאנקען אפילו וועגען פרום־קייט און שמעלט זיך נאָר ניט פאָר, אז איינער וועלכער שטימט ניט מיט איהם זאָל קענען זיין גערעכט. אין דעם בריעה גיט ר' שניאור זלמן אויך דיפלאַמאַטיש אָנצוהערעניס, אז דעם גאון'ס גרויסקייט איז בעשרענקט נור אויף ליטא, וואו קיינער וועט זיך איהם ניט שמעלען ענטגעגען, אָבער „אין טערקיי, איטאליען, דאָס גרעסטע טהייל פון דייטשלאַנד און גרויס־פּוילען און קליין־פּוילען“ איז זיין אויטאָריטעט ניט אַנערקענט.

אָבער דיזער בריעה און אלע אַנדערע אַנשמרענגונגען פון „רב“ צו קומען צו אַ פערשמענדיגונג האָבען ניט געהאָלפּען, און דער קאמפף געגען חסידות איז געפיהרט געוואָרען מיט גרויס ביטערקייט אזוי לאַנג וויא דער גאון האָט געלעבט. אין 1796 האָבען דיא חסידים פערשפּרייט אַ קלאַנג, אז דער גאון האָט חרטה געהאט אויף אַלעס; וואָס ער האָט געגען זיי געזאָגט, און האָט געשיקט אַ „פּדיון“ צו ר' חייקעל אמדורער. אַ בלינדער מאַן וועלכער האָט זיך אויסגעגעבען אלס דעם גאון'ס זוהן, איז

אָרומגעפֿאַהרען און געזאָגט אז זיין פֿאטער האָט „תשובה געטאָן“, און דיעזעס האָט אַרויסגעבראַכט נאָך אַ ברישף פון נאון, וועל־כער איז שוין דאן געווען 76 יאָהר אַלט. דיעזער בריעף (דאָס טירט ווילנא ר"ח סיון תקנ"ו) פֿאָדערט אויף אָפֿען, מען זאָל דיא חסידים „פערפֿאָלגען מיט אַלע מיני רדיפות וויא ווייט אידישע מאַכט גרייכט“ און דערציילט, אז צוויי לייטע זיינען אַרויסגע־שיקט געוואָרען איבער גאַנץ ליטא דיעזעס בעקאַנט צו מאַכען. ווען מען האָט שפעטער בעהויפטעט, אז דער בריעף פון גאַין איז אַ פֿאַלשער, און דיא פֿאַרשטעהער פון מינסק האָבען זיך ערקלעהרט בערייט צו פערפֿאָלגען דיא חסידים, אויב מען זאָל זיי נור פערזיכערן, אז דער גאון הייסט עס, האָט ער מוצאי יים כפור תקנ"ז געשריעבען געגען זיי נאָך אַ שטרענגערן בריעף, אין וועלכען ער רעכענט אויס זייערע עבירות און הייסט, אז מען זאָל זיי רודה'ן וויא ווייט עס איז נור מעגליך. דיעזע בריעף מאַכען אויף דעם לעזער קיין זעהר גוטען איינדרוק, און ווען מען פערגלייכט זיי מיט דעם אויבען־דערמאָנטען בריעף פון ר' שניאור זלמן לאַדיער, זעהט מען קלאָהר, אז דער פיהרער פון דיא חסידים איז געווען מעהר וועלט־מענטש, מעהר טאַלעראַנט און אויך אַ פיעל פעהיגערער שרייבער.



